

32003R1401

7.8.2003

IL-ĠURNAL UFFIĊJALI TA' L-UNJONI EWROPEA

L 199/3

IR-REGOLAMENT TAL-KUMMISSJONI (KE) Nru 1401/2003**tas-6 ta' Awissu 2003****li jemenda r-Regolament (KE) Nru 245/2001 li jistabbilixxi r-regoli dettaljati għall-applikazzjoni tar-Regolament tal-Kunsill (KE) Nru 1673/2000 dwar l-organizzazzjoni tas-swieq tal-kittien u l-qanneb imkabbar għall-hjut.**

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunitajiet Ewropej,

Wara li kkunsidrat ir-Regolament tal-Kunsill (KE) Nru 1673/2000 tas-27 ta' Lulju 2000 dwar l-organizzazzjoni komuni tas-swieq tal-kittien u tal-qanneb imkabbra għall-hjut⁽¹⁾, kif emendat mir-Regolament tal-Kunsill (KE) Nru 651/2002⁽²⁾, u partikolarment l-Artikolu 9 tiegħu,

Billi:

- (1) Taht it-tieni inċiż ta' l-Artikolu 7(1) tar-Regolament tal-Kummissjoni (KE) Nru 245/2001⁽³⁾, kif l-ahhar emendat mir-Regolament (KE) Nru 651/2002, l-ghajnuna biex jiġi ipproċessat it-tiben tal-kittien u l-qanneb għandha tithallas fuq il-hjut tal-kittien u l-qanneb biss meta jkun gie miksub qabel l-1 ta' Mejju ta' wara l-ahhar tas-sena tat-tqegħid fuq is-suq in kwistjoni. Taht l-Artikolu 12(2) ta' dak ir-Regolament, l-ghajnuna għall-ipproċessar u, meta xieraq, l-ghajnuna addizzjonali għandha tithallas mill-Istati Membri li fuq it-territorji tagħhom ikun gie maħsud it-tiben tal-kittien u l-qanneb qabel l-1 ta' Awissu wara l-limitu ta' żmien imsemmi aktar kmieni.
- (2) Tenut kont taż-żmien meħtieġ biex il-formalitajiet u l-kontrolli amministrativi jkunu tlestew qabel l-approvazzjoni u l-hlas ta' l-ahhar ta' l-ghajnuna, il-limitu ta' żmien għall-hlas ta' l-ghajnuna mill-Istati Membri għandu jiġi

estiz. Biex tiġi assicurata l-kontinwità, huwa meħtieġ illi tiġi preskritta l-applikazzjoni retroattiva tal-miżura mill-1 ta' Awissu, 2003.

- (3) It-terminu peremptorju li fih l-Istati Membri għandhom jinnotifikaw l-informazzjoni fuq is-sena tat-tpoġġija fuq is-suq lill-Kummissjoni għandu għaldaqstant ikun emendat.
- (4) Il-miżuri prevvisti f'dan ir-Regolament huma skond l-opinjoni tal-kumitat ta' gestjoni għall-kittien u qanneb,

ADOTTAT DAN IR-REGOLAMENT:

Artikolu 1

Ir-Regolament (KE) Nru 245/2001 huwa permezz tal-preżenti emendat kif ġej:

1. fl-Artikolu 12(2), "l-1 ta' Awissu" hija mibdula bil-"15 ta' Ottubru";
2. fl-Artikolu 15(3), "it-30 ta' Settembru" hija mibdula bil-"15 ta' Diċembru".

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu *fil-Ġurnal Uffiċjali ta' l-Unjoni Ewropea*.

Għandu jsir applikabbli mill-1 ta' Awissu 2003.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, fis-6 ta' Awissu 2003.

Għall-Kummissjoni

Franz FISCHLER

Membri tal-Kummissjoni

⁽¹⁾ ĠU L 193, tad-29.7.2000, p. 16.

⁽²⁾ ĠU L 101, tas-17.04.2002, p. 3.

⁽³⁾ ĠU L 35, tas-6.2.2001, p. 18.